

புதிய பூமி

REGISTERED AS A NEWS PAPER IN SRI LANKA

PUTHIYA POOMI

உட்கு உட்கு

சுற்று 07 நவம்./டிசம்பர் 2000 பக்கம் 10 விலை 10/= சுற்றுச்சி 37

விந்தும் இன்கும்

- அமெரிக்காவில் கறப்பர்களுக்கு நீதி தாராளமாக இருப்பதாகக் கூறப்படுகிறது. ஆனால் அந்த நீதி நடைமுறையில் மிகவும் வங்குறோத்தாக இருப்பதே உண்மையாகும்.
- அமெரிக்காவில் கறப்பர்களின் உரிமைக்கான தீவிர எழுச்சி போற்றத்தக்கதாகும். ஆனால் அவ் எழுச்சி எல்லா வெள்ளை இன மக்களினதம் நம்பிக்கையை இழப்பதாக முன்னெடுக்கப்படக் கூடாது.

மாட்டின் ஜாதர் கிங்.

நோர்வேயின் சமாதான முயற்சியை வழிமறிக்கும் பேரினவாதக் கூச்சல்

இம் மாதம் (நவம்பர்) முதலாம் திகதி நோர்வேயின் விஷேட தூதுவர் எஃக் சோல் ஹெய்ம் வன்னியில்



விடுதலைப் புலிகள் இயக்கத்தின் தலைவர் வேலுப்பிள்ளை பிரபாகரனைச் சந்தித்துப் பேசியுள்ள நிகழ்வானது தற்போதைய யுத்த

குழலில் ஒரு புதிய திருப்பத்தை ஏற்படுத்தியுள்ளது. முற்றிலும் அரசாங்கத்தின் இரகசிய ஏற்பாட்டுடன் இடம் பெற்ற மேற்படி சந்திப்பின் விபரம் ஜனாதிபதியிடம் எடுத்துரைக்கப்பட்டது.


ஜனாதிபதியின் பாராளுமன்ற கொள்கை விளக்க உரைக்குப் பின்பு நோர்வேயின் சமாதான முயற்சியின் அடுத்த கட்ட நகர்வு ஆரம்பித்துள்ளது. தற்போது கொழும்பு, புது டெல்லி, லண்டன், ஒஸ்லோ ஆகிய நகரங்கள் சமாதான முயற்சியின் பிரதான பேச்சுக் களங்களாகி நிற்கின்றன.

இலங்கையின் தேசிய இனப்

பிரச்சினைக்கு யுத்தத்தின் மூலம் தீர்வுகாண முடியாது என்பதையும் பேச்சுவார்த்தை அடிப்படையில் நியாயமான அரசியல் தீர்வே உரிய வழிமுறை என்பதை நாட்டு மக்கள் சார்பாக பல தரப்பிலிருந்தும் கோரிக்கைகள் முன்வைக்கப்பட்டு வந்துள்ளன. இதனை வலியுறுத்துவதில் நேர்மையான இடதுசாரி ஜனநாயக முற்போக்கு சக்திகள் எப்போதும் முன்வரிசையில் நின்று யுத்த எதிர்ப்பு அரசியல் தீர்வுக்கான இயக்கத்தை முன்னெடுத்து வந்துள்ளன. யுத்தத்தின் விளைவால் வடக்கு கிழக்கு யுத்தத் தீயால் எரிந்து கொண்டிருப்பதுடன் நாட்டின்

பொருளாதாரமும் மக்களின் வாழ்க்கை நிலைமைகளும் நாசமடைந்து கொண்டன. இப்பொழுது இரண்டாவது தடவையாக

வரவேற்கப்பட வேண்டியது. அதேவேளை கைவிடப்படக் கூடாது என்பதும் வலியுறுத்தப்பட வேண்டியதாகும்.



பொதுசன முன்னணி பதவிக்கு வந்த கையோடு பேச்சு வார்த்தைக்கான முயற்சிக்கு நோர்வே ஊடாக பச்சை விளக்கு காட்டி நிற்கிறது. இந்த முயற்சி

ஏனெனில் நோர்வேயின் முயற்சிக்கு பேரினவாத சக்திகளிடமிருந்து எதிர்ப்பு ஆரம்பித்து விட்டது. சிறு உறுமய, வீரவிதான பயங்கரவாத தேசிய எதிர்ப்பு முன்னணி போன்றன பேச்சுவார்த்தை வேண்டாம், யுத்தம் தொடர வேண்டும், நோர்வே வெளியேற வேண்டும் எனக் கூச்சல் போட்டு வீதியில் இறங்கி உள்ளன. இவர்கள் அடுத்த கட்டமாக மகாசங்கத்தினரையும் உகப்பி வீதியில் இறங்க வைப்பார்கள் என்பதில் சந்தேகம் இல்லை. சாகும்வரை உண்ணாவிரதம் இருந்த நிகழ்வு அண்மையில் நடந்ததாகும். அது மட்டுமன்றி பிரதமர் முதற் கொண்டு அரசாங்கத் தரப்பிலும்

10 ம் பக்கம் பார்க்க

துணர்வும தூரநோக்கும் ஜனாதிபதியிடம் தோன்றுமா?

வடக்கு - கிழக்கு - மலையகத்தில் ஜனநாயக மனித உரிமைகள் மதிக்கப்படுகின்றன

புதுத் தேர்தல் முடிவுற்ற பின்பு வடக்கு கிழக்கிலும் மலையகத்திலும் மோசமானவன் முறைகள் மக்களுக்கு எதிராக நடாத்தப்பட்டுள்ளன. படுகொலைகள் வீழ்ந்துள்ளன. தாக்குதல்கள், தீவைப்புகள் இடம் பெற்றுள்ளதடன் பலர் படுகாயங்களும் அடைந்துள்ளனர். ஆனால் அரசாங்கம் இவ் விடயத்தில் வேண்டுமென்றே பாராமுகமாக நடந்து கொள்கிறது.

வடக்கில் பத்திரிகையாளர் நிமலராஜன் கொலையும் கிழக்கில் பாராளுமன்ற உறுப்பினர் நிமலன் சவுந்தரநாயகம் கொலையும் மர்மமாகவே விடப்பட்டுள்ளது. வடக்கில் மேலும் இரண்டு கொலைகள் நடந்துள்ளன. தேர்தல் பழிவாங்கல்களும் மிரட்டல்களும் தொடர்ந்து இடம் பெற்று வருகின்றன.

மலையகத்தில் பண்டாரவளை பிந்துலுவை புனர்வாழ்வு நிலையப் படுகொலைகளுக்கான விசாரணைகள் வெறும் கண்துடைப்பாகவே உள்ளன. அங்கு கொலைகளுக்கு உள்ளான தமிழ் இளைஞர்கள் மனிதர்களாகவே மதிக்கப்படவில்லை. அவ்வாறே அக் கொலைகளுக்கு கண்டனம், எதிர்ப்பு, அனுதாபம் தெரிவித்த மலையக மக்களும் கீழ்த்தரமாக நடாத்தப்பட்டுள்ளனர். நான்கு பேர் பொலீஸ்துப்பாக்கிக்கு இரையாகி இரண்டு பெண்கள் பாலியல் வல்லுறவுக்கு ஆளாக்கப்பட்டனர். கடைகள், வீடுகள் தீடப்பட்டுள்ளன. பல இளைஞர்கள் தடுத்தி வைக்கப்பட்டுள்ளனர். இத்தனையும் பேரினவாத வெறித்தனத்தோடுதான் மலையக மக்கள் மீது புரியப்பட்டுள்ளன.

வடக்கு கிழக்கில் அரசின் ஆசீர்வாதம் பெற்ற ஆயுத இயக்கங்கள் தமது அடாவடித்தனங்களை மக்கள் மீது புரிந்து வருகின்றன. ஜனநாயக நிரோட்டத்திற்கு வந்துள்ளதாகக் கூறிக் கொண்ட தமிழ் இயக்கங்களின் கைகளில் ஆயுதங்களை வைத்திருக்க அரசாங்கம் அனுமதியளித்துள்ளது. அரசாங்கத்தை ஆதரிக்கும் தமிழ் இயக்கங்கள் ஆயுதம் வைத்திருக்கலாம். இனம் தெரியாத கொலைகளையும் செய்யலாம். ஆனால் அரசாங்கத்தின் எல்லையைத் தாண்டி அரசாங்கத்தைக் கண்டித்தால் அல்லது எதிர்த்தால் எந்த இயக்கமும் ஆயுதம் வைத்திருக்க முடியாது. இதனை ரெலோ இயக்கத்தின் மீதான அண்மைய நடவடிக்கைகளில் இருந்து புரிந்து கொள்ளலாம். அரசாங்கத்திற்கு எதிராக இருந்து ஆயுதம்

10 ம் பக்கம் பார்க்க

துனி அடையாள அட்டையை உடன் நிறுத்து!

மலையகத் தமிழ் மக்களுக்கென பிரத்தியேகமான அடையாள அட்டைகளை விநியோகிக்க வேண்டும் என பொதுஜன ஐக்கிய முன்னணியின் பொதுச் செயலாளரும் அமைச்சருமான டி.எம். ஜயரட்ன தெரிவித்திருந்தார். கண்டிப்பகுதிகளில் பொலிசார் அவ்வாறான அடையாள அட்டைகளை விநியோகிக்க வேண்டும் என்றும் அதற்கான படிவங்களை விநியோகித்துள்ளதாகவும் கூறப்படுகிறது.

அடையாள அட்டைகளை வழங்குவதற்கு ஆட்பதிவு திணைக்களமே பொறுப்பாக இருக்கிறது. மலையகத் தமிழ் மக்களில் அறுபது சதவீதத்தினருக்கு இன்னும் தேசிய அடையாள அட்டைகள் விநியோகிக்கப்படவில்லை. சீரற்ற நிர்வாக முறைமையாலும், தோட்டத்துரைமர்களினதும் கிராமசேவையாளர்களின் ஒத்துழைப்பின்மையாலும் அடையாள அட்டைகள் விநியோகிக்கப்படாமல் இருக்கின்றன.

தேசிய அடையாள அட்டைகளை வழங்காமல் அதற்குப் பதிலாக இனாதியாக ஒதுக்கிக் காட்டக்கூடிய புதியவகையான அடையாள அட்டைகளை வழங்குவதென்பது இனஒதுக்கலின் இன்னொரு நடைமுறையாகும். மலையகத்தமிழ் மக்களை சமத்துவமாக கணிக்காமல் குறைவாக கணிப்பதன் ஒரு வெளிப்பாடாக இது அமையும். மலையகத் தமிழ் மக்கள் மீது தொடர்ந்து செய்து வரும் சிங்கள பௌத்த மேலாதிக்கத்தின் இன்னொரு விருப்பமாகவோ தேவையாகவோதான் இதனைக் கொள்ளல் வேண்டும்.

ஜேர்மனியில் யூதர்களுக்கு ஹிட்லர் வேறுவிதமான அடையாள அட்டையை அறிமுகம் செய்தமையையே இது நினைவு படுத்துகிறது.

இந்த முயற்சியை மலையக அமைப்புகளும் இடதுசாரி, ஜனநாயக கட்சிகளும், மனித உரிமைகள் அமைப்புகளும் எதிர்த்துள்ளன.

எஸ். டி.பி.யூ. ஆர். டி. பண்டாரநாயக்காவின் ஆட்சிக்காலத்தில் இலங்கை வாழ் இந்திய வம்சாவளி மக்களுக்கு வேறுவிதமான பதிவு முறைகளை அறிமுகம் செய்ய நடவடிக்கைகள் எடுக்கப்பட்டன. அதற்கு எதிராக பலமான எதிர்ப்புகள் தெரிவிக்கப்பட்டதனால் அந்த நடவடிக்கைகள் கைவிடப்பட்டன. அதன் மறு வடிவமாகவே தனி அடையாள அட்டை விடயம் வந்துள்ளது.

புதிய விதமான அடையாள அட்டைகளை வழங்குவதற்காக எடுக்கப்படும் முயற்சிகளுக்கு எதிராக வலுவான எதிர்ப்புகள் தெரிவிக்கப்படும்போது அவை கைவிடப்படலாம். இல்லாவிட்டால் அவை நடைமுறைக்கு வரும். அதனால் மலையகத் தமிழ் மக்கள் பல்வேறுவிதமான பாடுபாடுகளுக்கும் அடக்குமுறைகளுக்கும் ஆளாகவேண்டிவரும்.


சட்டத்திற்கு முன் எல்லோரும் சமமாக நடத்தப்பட வேண்டும் என்ற அரசியலமைப்பில் உறுதி செய்யப்பட்டிருக்கும் நடைமுறை அடிப்படையில் மலையகத் தமிழ் மக்கள் நடவடிக்கைகளை மேற்கொள்ள வேண்டும். தனி அடையாள அட்டை விடயம் குறித்து தீவிரமான நடவடிக்கை மேற்கொள்ள வேண்டும்.

அமைச்சர் ஆறுமுகம் பதில் கூறட்டும்! 400/= ரூபா சம்பள உயர்வு எங்கே?

இக் டோபர் மாதம் எல்லோருக்கும் வழங்கப்பட்ட 400 ரூபா சம்பள உயர்வு தோட்டத் தொழிலாளர்களுக்கும் வழங்கப்பட வேண்டும் என்று இ.தொ.கா. வேலை திறுத்தப் போராட்டமொன்றை தொடக்கி மிகவும் நாசுக்காக அதனைக் காட்டிக் கொடுத்தது. அதனால் தேர்தலில் பாதிப்பு ஏற்படலாம் என்பதால் தேர்தலன்று காலை இலங்கை வானொலி செய்தியின் மூலம் அச்சம்பள உயர்வு தோட்டத் தொழிலாளர்களுக்கும்

வழங்கப்படும் என்று அறிவிக்கப்பட்டது. அமைச்சர் ஆறுமுகம் தொண்டமானின் முயற்சியாலேயே அச்சம்பள உயர்வு கிடைத்திருப்பதாகப் பிரசாரம் செய்யப்பட்டது.

இதேபோன்று தோட்டத் தொழிலாளர்களுக்கு நாளாந்தம் 121 ரூபா சம்பளமாக கிடைக்கும் என்றும் கூறப்பட்டது. சம்பள உயர்வுக்காக நடைபெற்ற போராட்டத்தின் பின்னர் இலங்கை முதலாளிமார்



7 ம் பக்கம் பார்க்க

மலையகத்தில் முட்டப்பட்ட பேரினவாத நெருப்பு..!

பிந்துனுவுவ முகாம் படுகொலைகளை அடுத்து மலையகத் தமிழ் மக்களிடையே ஏற்பட்டுள்ள அமைதியின்மை அவர்களிடமும், சிங்கள மக்களிடமும் நிலவுகின்ற அச்சம் பதற்றம் என்பனவற்றை போக்க சரியான பன்முக நடவடிக்கை எடுக்கப்படாவிட்டால் சுவாண்டா நாட்டில் நடைபெற்ற இனப் படுகொலைகள் போல் நடைபெறுவதற்கு வாய்ப்பு இருப்பதாகவே தோன்றுகிறது.

அக்டோபர் 25ம் திகதி நடைபெற்ற பிந்துனுவுவ கொலைகளை கண்டித்து மலையகத்தமிழ் மக்கள் ஒக்டோபர் 29ம் திகதி மாபெரும் எதிர்ப்பியக்கமொன்றை மேற்கொண்டனர். மலையக மக்கள் முன்னணி வீட்டிருந்த அழைப்பை ஏற்று புதிய - ஜனநாயக கட்சி உட்பட சில அரசியல் கட்சிகளும் பல தொழிற்சங்கங்களும் அவ்வெதிர்ப்பியக்கத்தில் ஈடுபட்டன. மலையகமெங்கும் கறுப்பு வெள்ளை கொடிகள் பறக்க விடப்பட்டு பூரண ஹர்த்தால் நடத்தப்பட்டது. 29ம் திகதி நன்பகல் தலவாக்கெல்லை நகரில் வீதிமறியல் போராட்டமொன்று நடைபெற்றது. அதில் மலையக மக்கள் முன்னணி தலைவர் சந்திரசேகரன் அதன் செயலாளர் மு. சிவலிங்கம், புதிய ஜனநாயக கட்சியின் பொதுச் செயலாளர் சி. கா. செந்திவேல் தேசிய அமைப்பாளர் இ. தம்மையா உட்பட பலர் உரையாற்றினர்.

மலையக மக்கள் முன்னணியின் தலைவர் உரையாற்றிக் கொண்டிருக்கும்போது மோட்டார் சைக்கிளில் அங்கு வந்த சிங்கள இனத்தை சேர்ந்த ஒருவனால் குழப்பநிலைமை தோற்றுவிக்கப்பட்டது. அவன் பேரினவாதிகளால் போஷிக்கப்பட்டும் பொலிசாரினாலும் பாதுகாப்பு படையினராலும் பாதுகாப்பளிக்கப்பட்டு இருந்தான். அப்போது மறியல் போராட்டம் நடைபெற்ற இடத்தை நோக்கி ஊர் வலயாக வந்த சிலரால் தலவாக்கெல்லை நகரிலுள்ள கடைகள் தாக்கப்பட்டன. அதனையடுத்து பொலிசாரும் பாதுகாப்பு படையினரும் துப்பாக்கிப்பிரயோகம் செய்தனர். அதனால் மறியல் போராட்டத்தில் கலந்து கொண்ட 4 பேர் உயிரிழந்தனர். பல பேர் காயமடைந்தனர். அதனை தொடர்ந்து தலவாக்கெல்லையிலிருந்து கலைந்து சென்று கொண்டிருந்த மறியல் போராட்டத்தில் கலந்து கொண்டவர்கள் மீது துப்பாக்கிப் பிரயோகம் செய்யப்பட்டுள்ளது. இனவாத காதையர் தாக்கியுள்ளனர். தோட்டங்களுக்கு சென்றும் லயங்களை நோக்கியும் ராணுவத்தினர் துப்பாக்கிப் பிரயோகம் செய்துள்ளனர். அதனால் ரூப் தோட்டத்தில் ஒருவர் கொல்லப்பட்டார். நுவரெலியா பொரலிந் தையில் ஒருவர் கொல்லப்பட்டுள்ளார். வட்டக்கொடை அக்கறைமலையில் ஒரு தமிழ் வயோதீப் வெட்டிக் கொல்லப்பட்டார். அவரின் வீட்டிலிருந்த இரண்டு பெண்கள் பாலியல் வல்லுறுவுக்குப் படுத்தப் பட்டுள்ளனர். அக்கறைப்பத்தனை பகுதி சிங்களவர்களின் வீடுகளும் கடைகளும் தாக்கப்பட்டுள்ளன. கிண்கிணையில் தமிழர்களின் கடைகள் எரிக்கப்பட்டுள்ளன.

மலையக மக்கள் முன்னணி தலைவர் கைது செய்யப்பட்டு ஒரு வார்த்திற்கு பின்பு விடுதலை செய்யப்பட்டார். அம்முன்னணியில் செயலாளர் கைது செய்யப்பட்டு 3 தினங்களுக்குப் பிறகு பிணையில் விடுதலை செய்யப்பட்டார்.

ஆனால் கைது செய்யப்பட்ட பல தோட்ட இளைஞர்கள் தடுத்து வைக்கப்பட்டுள்ளனர். நாளாந்தம் பலர் கைது செய்யப்பட்ட வண்ணம் இருக்கின்றனர்.

இத்தொடர்ச்சியான நிகழ்ச்சிகளால் தமிழ் மக்கள் கூடுதலான பாதிப்புக்குட்பட்டுள்ளனர். சிங்கள மக்களுக்கு பாதிப்பு குறைவென்னும் பேரினவாத கருத்துக்களால் பெரிதும் பாதிக்கப்பட்ட நிலையில் தலவாக்கெல்லை பகுதியில் தொடர்ச்சியான ரோந்து நடைவடிக்கைகள் அவசியமெனவும், அப்பகுதியில் தங்களின் பாதுகாப்பு கருதி நிரந்தர இராணுவ முகாம் அமைக்கப்பட வேண்டும் எனவும் கோரிக்கை விடுகின்றனர்.

புனர்வாழ்வு முகாமில் தடுத்து வைக்கப்பட வேண்டிய காலம் 3 மாதங்களிலிருந்து 9 மாத காலமாகும். ஆனால் இங்கு ஒரு வருடத்துக்கு மேற்பட்ட காலத்திற்கு அதிகமானோர் தடுத்து வைக்கப்பட்டிருந்தனர்.

கடந்த 25 ஆம் திகதி தீயாவளி தினத்திற்கு முன்பாக அங்கிருந்த பலர் விடுவிக் கப்படுவார்கள் என்ற எதிர்பார்ப்புடன் இருந்திருக்கின்றனர். அந்த எதிர்பார்ப்பு நிறைவேறவில்லை. அவ்வேளை அங்கிருந்தவர்களுக்கு அனுப்பப்பட்ட கடிதங்கள் கொடுக்கப்படவில்லை என்ற உடனடி காரணத்தை கொண்டு அவர்களின் விரகத்தியையும் எதிர்ப்பையும் காட்டியுள்ளனர். அதனால் அம்முகாமினுள் 24 ஆம் திகதி குழப்பமான சூழ்நிலை நிலவியது.

25ம் திகதி காலை மீண்டும் வெளியார் கூட்டம்மொன்று முகாமிற்கு வெளியில் கூடி முகாம் மீது கற்களை எறிந்துள்ளனர். பின்னர் முகாமிலிருந்து பொலிசார் உள்ளே செல்ல அவர்களை பின்தொடர்ந்து வெளியார் கூட்டமும் உள்ளே சென்றுள்ளது. அவர்களால் தடுப்புக்காவலில் இருந்தவர்கள் தடி கள், வாள்கள், கத்தி இரும்பு கம்பிகள், போன்றவற்றால் கண்டபடி தாக்கப்பட்டுள்ளனர். 15-20 நிமிடங்களுக்குள் எல்லா நடந்தேறிவிட்டது. அச்சம்பவம் நடைபெறும்போது அங்கிருந்த 41 பேர் 27 பேர் கொல்லப்பட்டனர். ஏனையோர் படுகாயமடைந்துள்ளனர். வெளியாரினால் முகாம் தாக்கப்பட்டுள்ளது. தீவைக்கப்பட்டுள்ளது. அந்த வெளியார் கூட்டம் இவற்றை செய்து முடிக்கும்வரை 69 பொலிசாரின் T56 இயந்திரத்துப்பாக்கிகள் மெளனம் காத்ததேன்? அச்சம்பவத்தில் ஈடுபட்ட வெளியார் யார்? அவர்களின் பின்னணி என்ன? அவர்களின் செயலுக்குப் பைபிளட் அபேரட் னவுக்கும் தொடர்பிருந்ததா?

பிந்துனுவுவ முகாம் அகற்ற வேண்டும் என்று கோரி சிங்களமொழியில் எழுதப்பட்டிருந்த இனவாதத்தை தூண்டும் போஸ்டர்கள் பண்டாரவளை நகரில் 24ம் திகதி இரவு ஒட்டப்பட்டிருந்தன. அப்போஸ்டர்களை ஒட்டியவர்கள் யார்? அவர்களுக்கும் முகம் தாக்கப்பட்டவைக்கும் சம்பந்தம் இருக்க வேண்டும்.

இவ்விடங்களை தெளிவுபடுத்த மனித உரிமைகள் ஆணைக்குழு 18 பக்கங்களிலான இடைக்கால அறிக்கையையும் 165 பக்கங்களிலான பிரதான அறிக்கையையும்

பிந்துனுவுவயிலிருந்து எங்கே?

சம்பவங்கள் நடந்து ஒரு மாதத்திற்கு மேலாகியும் இரண்டு இனத்துக்குமிடையிலும் பதற்றம் குறைந்த பாடில்லை.

மலையகத்தில் சில இடங்களில் தமிழர்கள் மீதான தாக்குதலுக்கு பின்னணியில் சில பொத்த குழுமார் இருந்துள்ளனர். என்பது தெரியவருகிறது. தலவாக்கெல்லையில் இராணுவ முகாம் போடப்பட வேண்டும் என்ற கோரிக்கையை உயர்த்திப் பிடிப்பவர் கலவாக்கெல்லை பெளக்க விகாரையின் பிரதம மதகுரு, கினிகத்தேனை தாக்குதல்களால் அகதிகளான தமிழர்களுக்கு வட்டவளையில் ஏற்படுத்தப்பட்டிருந்த

அதனையடுத்து அன்று மாலை 6 மணிக்கு குகாமின் பொறுப்புளரான கெட்டன் வை. பி. அபேரட்ன தடுத்துவைக்கப்பட்டவர்களுடன் கலந்துரையாடலொன்றை நடத்தியுள்ளார். அப்போது தங்களை விடுதலை செய்யப்படி தடுத்து வைக்கப்பட்டிருந்தவர்கள் வற்புறுத்திக் கேட்டுக்கொண்டனர். அவ்வேளை அம்முகாமின் உதவிப் பொறுப்பாளர் லெப்டினன்ட் அபேரட்னவும் அங்கிருந்த பொலிஸ் உத்தியோகத்தர்களும் தங்களுக்கு பாதுகாப்பில்லை என்று கூறிவிட்டு முகாமை விட்டு வெளியேறியுள்ளனர். லெப்டினன்ட் அபேரட்ன அருகிலுள்ள கிராமத்திற்கு



முகாம் முடப்படுவதற்கு பின்னணியில் வட்டவளை பொத்த விகாரையின் பிரதம மதகுரு இருந்திருக்கிறார்.

தமிழர்கள் மீதும் அவர்களின் சொத்துக்கள் மீதும் ஊரடங்கு வேளையில் பாதுகாப்பு படையினரும் பொலிசாரும் கடமையில் இருக்கும்போதே தாக்குதல்கள் நடத்தப்பட்டுள்ளன. அதற்கு எதிராக எதுவித சட்டநடவடிக்கைகளும் எடுக்கப்படவில்லை. அவற்றுக்கு பொறுப்பானவர்கள் எவரும் கைது செய்யப்பட வில்லை.

பண்டாரவளை பிந்துனுவுவவில் இருக்கும் புனர்வாழ்வு முகாம் என்றபேரில் நடத்தப்பட்ட தடுப்பு முகாமில் கடந்த 25 ஆம் திகதி மிருகத்தனமான கொலைகள் நடக்கும்போது 41 தமிழ் தடுப்புக் காவல் கைதிகள் இருந்துள்ளனர். அவர்களில் 27 பேர் கொல்லப்பட்டிருள்ளனர். அந்த முகாமில் 18 வயதுக்கு குறைவானவர்களும் இருந்துள்ளனர். அவர்களில் கணிசமானோர் இராணுவ தேடுதல் நடவடிக்கையின் போது கைது செய்யப்பட்டவர்களாவர்.

சென்று தடுப்புக்காவலில் இருப்போரால் தான் தாக்கப்பட்டு காயப்படுத்தப்பட்டு விட்டதாக தெரிவித்ததாக அறியமுடிகிறது.

அதனை அடுத்து 200-300 வெளியாட்கள் முகாமிற்கு வெளியே நின்று சத்தமிட்டதாகவும் தெரிகிறது. முகாமிற்குள் யாரும் நுழையாமல் தடுப்புதற்காக பொலிசாரும் இராணுவத்தினரும் அங்கு வரவழைக்கப்பட்டனர். பண்டாரவளை பொலிஸ் நிலைய பொறுப்பதிகளாரி எச். கியூ. ஐ. இரவு 10.30 அன்விடத்திலிருந்து சென்று விட்டார். இராணுவ வீரர்கள் நள்ளிரவு 1.11 இற்கு

தயாரித்துள்ளது. அது உத்தியோகபூர்வமாக இன்னும் வெளியிடப்படவில்லை. முகாம் தாக்கப்பட்டமைக்காக அரசாங்கத்தின் மீதும் பொலிசாரின் மீதும் அவ்விடுக்கையில் கரும் விமர்சனம் முன்வைக்கப்பட்டுள்ளதாக அறியமுடிகிறது. அக்கொலைகள் மலையகத்தமிழ் மக்கள் வாழ்கின்ற மண்ணில் நிகழ்ந்ததாலும் தமிழர்கள் கொல்லப்பட்டதாலும் குறிப்பாக மலையகத்தை சேர்ந்த இரண்டுபேர் கொல்லப்பட்டதாலும் மலையகத்தமிழ் மக்களிடம் இயல்பான எதிர்ப்புணர்வு ஏற்பட்டது. பிந்துனுவுவ கொலைகளின் பின்னணியில் சிங்கள பொத்த

சிங்கள வீரவிதான சிஹல் உருமய பயங்கரவாத எதிர்ப்பு தேசிய முன்னணி, புலி எதிர்ப்பு இயக்கம் போன்றவற்றினூடாக வெளிப்படுகின்றன.

மலையகத்தமிழ் மக்களுக்கு பிரசாரிமை வழங்குதல் தமிழ் கிராமசேவர்கள் தமிழ் லிகிதர்கள் நியமனங்கள் என்பவற்றை எதிர்த்து சிங்கள மக்கள் மத்தியில் இனவாத பிரசாரங்கள் முன்னெடுக்கப்பட்டு வருகின்றன. அத்துடன் தமிழீழ விடுதலை புலிகளுக்கு எதிராக செயற்படுவதாக காட்டிக்கொண்டு இந்நாட்டில் வாழும் தமிழ் மக்களுக்கு எதிரான இனவாத கருத்தியலை கட்டிவளர்த்து வந்திருக்கிறார்கள்.

அவற்றின் வளர்ச்சியாகவே பிந்துனுவுவ தடுப்பு முகாம் தாக்கப்பட்டு தமிழ் இளைஞர்கள் கொலைசெய்யப்பட்டதும், தலவாக்கெல்லை சம்பவத்தை யடுத்து தமிழர்கள் தாக்கப்பட்டதுமே.

அதேபோன்று மலையகத் தமிழ் மக்களின் எதிர்ப்புணர்வு பிந்துனுவுவ கொலைகளுடன் வெளிப்படிருந்தாலும் அதற்கு அடித்தளமாக அமைந்த பலவிடயங்கள் இருக்கின்றன. தோட்டத் தொழிலாளர்களுக்கு தொடர்ச்சியாக சம்பள உயர்வுகள் மறுக்கப்பட்டு வருகின்றன. இளைஞர்களின் வேலையில்லாமை, தோட்டக் கம்பெனிகளின் கரண்டல் கெடுபிடிகள் போன்றவற்றின் மீதான விரகத்தி பிந்துனுவுவ கொலைகளை அடுத்து வெடித்துள்ளது.

தற்போது மலையகத்தில் இருக்கும் நிலைமையை புரிந்து எதிர்காலத்தில் தமிழ் மக்களும் சிங்கள மக்களும் இனக்குரோதமின்றி அங்கு வாழ்வதற்கான சூழ்நிலையை ஏற்படுத்தும் நோக்கில் பலவிடயங்கள் கவனத்தில் கொள்ளப்பட வேண்டும்.

1. நடட்சுடு வழங்குதல் கொத்தழிவுகளுக்குள்ளாகியுள்ள தமிழர், சிங்கள மக்களுக்கு பாசுபாடின்றி நடட்சுடு வழங்கப்பட வேண்டும். பிந்துனுவுவ முகாமில் கொல்லப்பட்டோரினதும் தலவாக்கொலை சம்பவங்களை அடுத்து கொல்லப்பட்டோரினதும் குடும்பங்களுக்கு போதிய நடட்சுடு வழங்கப்பட வேண்டும்.

2. சட்ட நடவடிக்கை பிந்துனுவுவ கொலைகள், தலவாக்கொலை கொலைகள், சொத்தழிப்பு என்பவற்றுக்கு காரணமானவர்களுக்கு எதிராக சட்ட நடவடிக்கை எடுக்க வேண்டும்.

3. தமிழ் இளைஞர்களை கண்டபடி கைது செய்வதை நிறுத்தல். 29ஆம் திகதி ஹர்த்தாலிலும், கூட்டங்களிலும், மறியல் போராட்டங்களிலும் கலந்து கொண்ட குடியேற்ற மலையகத்தமிழ் இளைஞர்களை தேடி தேடி கைது செய்வதையும் தடுத்துவைப்பதையும் நிறுத்த வேண்டும். ஏனெனில் அவ்வெதிர்ப்பியக்கங்கள் யாவும் சட்டபூர்வமானவை.

4. பாதுகாப்பு கொடுபிடிகள் : பாதுகாப்பு என்ற பேரில் இராணுவ வீரர்களினாலும் பொலிசாரினாலும் மேற்கொள்ளப்படும் தேடுதல், கைதுகள், போன்ற துன்புறுத்தல்கள் கைவிட வேண்டும். அவற்றினூடாக மலையகத் தமிழ் மக்கள் இனரீதியாக தனிமைப்படுத்தப்படுவர். அதினால் ஆபத்தான இனமோதல்களே ஏற்படும்.

5. மேலதிக இராணுவ, பொலிஸ் நடவடிக்கைகள் கைவிடப்படவேண்டும்.

இரண்டு இனங்கள் வாழ்கின்ற இடத்தில் ஒரு இனத்தை சேர்ந்த இராணுவம் 'பாதுகாப்பு' நடவடிக்கைகளில் ஈடுபடல் புதிதாக முகாம்களை அமைத்து நிலைகொள்ளல் என்பன மேலும்

மலையகத்தை சுவாண்டா கொலைக்களம் போல் ஆக்க வேண்டாம்.

அங்கிருந்து சென்று விட்டனர். அதற்கு பிறகு அங்கு முகாமிற்கு வெளியில் காவலுக்காக T56 துப்பாக்கிகள் சகிதம் 69 பொலிஸ் உத்தியோகத்தர்கள் கடமையில் அமர்த்தப்பட்டிருந்தனர்.

பேரினவாத பாசிச சக்திகளின் பங்களிப்பு இருந்திருக்கிறது.

அன்மைக்காலமாக மிகவும் வேகமாக செயற்பட்டு வரும் அப்பாசிச சக்திகள்

புதிய பூமி


PUTHIYA POOMI

சுதந்திரப் பத்திரிகை

சுற்று 07 நவம்பர்/டிசம்பர் 2000 பக்கம் 10 விலை 10/= சுற்று 37

தினமணி ஆசிரியர் மீது பொலீஸ் தாக்குதல்!

கிழக்கு மாகாணத்தில் அக்கரைப்பற்றுப் பொலீசார் தினமணிப் பத்திரிகையின் ஆசிரியர் இப்ராஹீம் அப்துல் மகிமோசமாகத் தாக்கி சித்திரவதைகளுக்கு ஆளாக்கியுள்ளதுடன் அவரது பத்திரிகைக் கமேராவையும் பறித்துள்ளனர். பத்திரிகையாளர்களுக்கு எதிராகத் தொடரும் வன்முறையின் மற்றொரு சம்பவமாகும். இச் சம்பவத்தை புதியபூமி மிக வன்மையாகக் கண்டிக்கின்றது. பத்திரிகையாளர்களுக்கு எதிரான கொலை தாக்குதல் மிரட்டல்கள் நிறுத்தப்பட வேண்டும் என வற்புறுத்துகின்றோம். தினமணி பத்திரிகை ஆசிரியர் இத்தாக்குதல் பற்றி உயர் நீதிமன்றத்தில் தொடுத்துள்ள அடிப்படை உரிமை மீறல் வழக்கு விசாரணைக்கு ஏற்றுக் கொள்ளப்பட்டுள்ளமை குறிப்பிடத் தக்கதாகும்.



'இந்து' பத்திரிகையின் கபடக் கருத்துக்கள்

இலங்கையின் இனப்பிரச்சினையில் இந்திய அரசின் குரலாக செயற்படும் 'இந்து' பத்திரிகை நோர்வேயின் சமாதான முயற்சிகளுக்கு எதிரிடையான கருத்துக்களையே வெளியிட்டு வருகிறது. அம்முயற்சிகளுக்கு எதிரானவர்களின் கருத்துக்களையும் கட்டுரைகளையும் பேட்டிகளையும் வெளியிட்டுவருவது மட்டுமன்றி ஆசிரியர் தலையங்கங்களையும் எதிரான நிலைபாட்டிலேயே எழுதி வருகிறது.

இனப்பிரச்சினை தீர்வுக்கு நேர்மையான சமாதான முயற்சிகள் மேற்கொள்ளப்படுமாயின் அதில் விடுதலைப் புலிகள் இயக்கத்தின் பங்களிப்பு முறுதலிக்கப்பட முடியாது. நோர்வேயின் முயற்சிகள் தொடங்கிய காலம் தொட்டு அதிகமாகவே விடுதலைப் புலிகளை மட்டும் சாடுகின்ற நிலைபாட்டையே 'இந்து' எடுத்து வருகிறது. அண்மையில் இலங்கையின் வெளிவிவகார அமைச்சர் லக்ஷ்மன் கதிரிகாமரின் பேட்டியொன்றை பிரசுரித்திருந்தது. அதில் சமாதான முயற்சிகள்

மேற்கொள்ள வேண்டிய வேளையில் வெளியிடுவதற்கு உசிதமற்றதென கருதப்படுகின்ற சில கருத்துக்களை அமைச்சர் கூறியிருப்பது ஆரோக்கியமற்ற தாகவே கொள்ளப்பட வேண்டும்.

விடுதலைப் புலிகள் இயக்கம் எவ்வித நிபந்தனைகளையும் முன் வைக்கக் கூடாதென கூறும் அவர் பல நிபந்தனைகளை முன் வைக்கிறார். இவ்வாறான கருத்துக்கள் சமாதான பேச்சுவார்த்தைக்கு ஆரோக்கியமான சூழ்நிலையை ஏற்படுத்தாது அவரின் கருத்துக்கள் விடுதலைப் புலிகள் இயக்கத்தை மட்டுமன்றி தமிழ் நாட்டு தலைவர்களையும் மக்களையும் கோபமுட்டுவதாக அமைந்திருக்கின்றன.

இலங்கையின் இனப்பிரச்சினையால் நடைபெற்றுவரும் யுத்தம் இலங்கை வாழ் தமிழ் மக்களுக்கு மட்டுமன்றி சிங்களமக்களுக்கும் போதும்போதும் என்றாக்கிவிட்டது. இந்நிலைமையில் நோர்வேயால் எல்லாவற்றையும் நிவர்த்தி செய்துவிடமுடியும் என்ற நம்பிக்கை இருக்கிறதா இல்லையா என்பது ஒரு

புறமிருக்க இலங்கையில் சமாதானம் ஏற்பட வேண்டும் என்று விரும்பும் சகலரும் அயல்நாட்டாரிடமிருந்து எதிர்பார்ப்பது என்னவென்றால் மேலும் மேலும் இலங்கையை குழப்பும் விதத்தில் நடந்து கொள்ளாதீர்கள் என்பதுதான்.

இந்திய மக்கள் குறிப்பாக தமிழ் நாட்டு மக்கள் இலங்கைத் தமிழர்களின் அபிலாசைகளின் பக்கமே இருந்து வருகின்றனர். இலங்கையின் இனப்பிரச்சினையில் எதிரினைவுகளால் இந்தியாவுக்கு ஏற்பட்ட பாதிப்புகளை குறைவாக பாக்கமுடியாது. அதற்காக தமிழ் மக்களின் சுயநிர்ணய உரிமைப் போராட்டத்தை பலவீனப்படுத்தும் நிலைபாட்டை இந்திய அரசு எடுப்பது தார்மீகமாகாது. இலங்கையின் இனப்பிரச்சினையில் இந்தியாவின் தலையீட்டினால் பாதிப்புகள் ஏற்பட்ட பக்கமொன்றும் இருக்கிறது. அதற்கு முழு இந்தியாவுக்கும் இந்திய மக்களுக்கும் எதிரான நிலையை தமிழ் மக்கள் எடுக்க முடியாது. இலங்கையின் இனப்பிரச்சினை தொடர்பாகவும்

இலங்கை யுடனான இந்தியாவின் வெளிவிவகார கொள்கை வகுப்பவர்களின் கோணலான நிலைப்பாட்டின் காரணமாகவே இன்னறைய தேக்கங்கள் பின்னடைவுகள் ஏற்பட்டதெனலாம். இந்தியாவிலுள்ள ஜனநாயக முற்போக்கு சக்திகளும் அவற்றின் தலைவர்களும் இலங்கைத் தமிழ் மக்களின் அபிலாசைகளின் பக்கமே இருந்து வருகிறார்கள்.

இலங்கையின் எல்லைக்குட்பட்டிருந்த பிரச்சினை இன்று இப்பிராந்தியத்தின் எல்லைக்கு அப்பால் சென்றுவிட்டது. ஐரோப்பிய நாடுகளும், ஏகாதிபத்திய நாடுகளும் அவற்றின்

முன்வைத்தது. அரசாங்கத்தால் பாராளுமன்றத்தில் சமர்ப்பிக்கப்பட்ட தமிழ்மக்களால் நிராகரிக்கப்பட்ட சட்டநகல்லை இந்தியா போற்றியது. இவ்வாறான இந்தியாவின் நிலைப்பாடு இலங்கையைக் குழப்புவதாக மட்டுமன்றி நீண்டகாலத்தில் இந்தியாவும் அமைதி இழக்க நேரிடும்.

இலங்கையின் இனப்பிரச்சினை தீர்வுக்கு இந்தியாவின் தலையீடு மட்டும் தேவையானது என்ற குழல் மாறியுள்ளது. இவ்வாறான சூழ்நிலை ஏற்பட்டதற்கான பொறுப்பை இந்திய ஆளும் வர்க்கம் ஏற்றாக வேண்டும்.

1ம் பக்க தொடர் நோர்வேயின்

பேரினவாதிகள் உள்ளனர். அதே போன்று யூ.என்.பியிலும் தாராளமாக இருக்கிறார்கள். போதாக்குறைக்கு சிகப்புக் கொடியுடன் ஜே.வி.பி யினரும் நோர்வேயின் முயற்சிக்கு எதிராகக் கூச்சல் போட்டு வருகிறார்கள்.

இந்நிலையில் ஜனாதிபதி எத்தகைய நிலைப்பாட்டை வகிக்கப் போகிறார். நேர்மையுடனும் இதயசக்தியுடன் இனப்பிரச்சினைத் தீர்வுக்கான பேச்சுவார்த்தைக்கு தடைகளைத் தூக்கி எறிந்து விட்டு அதற்கான துணிவுடனும் தூர நோக்குப் பார்வையுடனும் முன்வரவேண்டும். அல்லது பேரினவாத சக்திகள் தலைவிரித்தாடி தமது கூக்குரலை ஒங்கச் செய்வதற்கு இடமளித்து அதனைச் சமாளிக்க முடியாத சூழலில் வழமையாக முன்னைய தலைவர்கள் கூறிக் கொண்ட 'பெரும்பான்மை மக்கள் விரும்பவில்லை' என்பதுடன் பின்வாங்க வேண்டும்.

இவ்விரண்டில் ஜனாதிபதியின் தெரிவு எதுவுமாக இருக்கப் போகின்றது என்பதே எல்லோராலும் நோக்கப்படுகின்றது. ஜனாதிபதியினதும் பொதுசன முன்னணியினதும் இரண்டாவது ஆட்சிக்காலம் நடைபெறுகின்றது. இனப்பிரச்சினையின் தீர்வுக்கு இக்காலத்தைப் பயன்படுத்திக் கொள்ள வாய்ப்பும் வசதிகளும் உண்டு. அதற்குரிய சாதகமான சமீக்கையை விடுதலைப் புலிகளின் தலைவர்காட்டியுள்ளார்.

முதலில் இருதர்ப்பும் முன்நிபந்தனை இன்றி பேசுவதற்கு இனங்க வேண்டும். அடுத்து உள்நோக்கங்கள் அற்ற யுத்த நிறுத்தம் ஏற்படுத்தப்பட வேண்டும். அதன் ஊடாக உணவு மருந்து எரிபொருள் மற்றும் அத்தியாவசியப் பொருட்களின் தடை அகற்றப்பட வேண்டும். இத்தகைய சூழலில் விட்டுக் கொடுப்பும் புரிந்துணர்வு உமா

1ம் பக்க தொடர் பேச்சுவார்த்தைகள் தொடர்பில் வேண்டும். இதில் போரினவாத

உள்நோக்கங்களை அடைவதற்காக முழுமையான சுயாட்சியை வடக்கு கிழக்கிற்கு வழங்குவதை மறுக்கும் போக்கை ஆளும் தர்ப்புகை விட்டு புரணத்துவம் கொண்ட சுயாட்சி நோக்கி கீழ்நங்கி வர வேண்டும். அதேவேளை புலிகள் இயக்கம் தனித் தமிழ் ஈழம் என்ற தமது நிலையில் இருந்தும் கீழ் இறங்கி வரல் வேண்டும். இவ்வாறு இருதர்ப்பும் தத்தமது இடத்தில் இருந்து இறங்கி வந்தே பேச்சுவார்த்தை மேசையைச் சென்றடைய முடியும். இத்தகைய ஒரு நிலைக்குச் செல்லுதல் என்பது மிகவும் கடுமையானதும் மிகப் பெரும் சவால்களை எதிர் கொண்டு தாண்டிச் செல்ல வேண்டியதுமாகும். ஆனால் இந்தப் பாதையை நிராகரித்தால் சமாதானத்திற்கான அரசியல் தீர்வுப் பயணத்திற்கு வேறு பாதை கிடையாது. நாடு மேலும் கொடிய இருளுக்குள் தள்ளப்படவே செய்யும். அழிவுகள் பன்மடங்காக்கிக்கொள்ளும்.

நோர்வேயின் சமாதான முயற்சியானது உள் நோக்கங்கள் அற்றுச் செல்ல வேண்டிய ஒன்றாகும். இதில் அமெரிக்காவின் உலக மேலாதிக்க நோக்கங்களுக்கோ அன்றி இந்தியாவின் பிராந்திய மேலாதிக்க எண்ணங்களுக்கோ இடமளிக்கக் கூடாது என்பது அழுத்திக் கூற வேண்டியதாகும். உலகினதும் ஏற்கனவே எமது நாட்டில் முன்னெடுக்கப்பட்டதுமான சமாதான முயற்சிகளின் பட்டறிவு தகுந்த பாடங்களாகக் கொள்ளப்படல் வேண்டும்.

இப் பேச்சுவார்த்தையின் ஆரம்பத்தில் இலங்கையின் இறமை, ஆள்புல ஒருமைப்பாடு தன்னாதிக்கம் என்பனவற்றுக்கு உத்தரவாதம் வழங்கப்படுவது போன்றே தமிழ்த் தேசிய இனத்தினதும் ஏனைய தேசிய இனங்களினதும் சுயநிர்ணய உரிமை அடிப்படையிலான சுயாட்சி வரையறைகள் தகுந்த உத்தரவாதத்துடன் வரையறுக்கப்படல் வேண்டும்.

1ம் பக்க தொடர் வடக்கு-கிழக்கு

வைத்திருந்தால் அது பயங்கரவாதம். அரசாங்கத்திற்கு ஆதரவாக இருந்து ஆயுதம் வைத்திருந்தால் அது ஜனநாயக நிரோட்டம். இதை விட ஜனநாயக நடைமுறைக்கு வேறு விலக்கம் தேவை இல்லை. தமிழ் இளைஞர் ஆயுத இயக்கங்கள் எங்கே தொடங்கி எங்கே சென்று நிற்கின்றன என்பது ஒரு விடயம். அரசாங்கம் ஜனநாயகம், மனித உரிமை, சட்டம், ஒழுங்கு ஆகியவற்றை எவ்வாறு பிரயோகித்து வருகின்றது என்பது அடுத்த பிரதான விடயமாகும். முதலாளித்துவ ஜனநாயகத்தின் முகமுடி முற்றாகக் கீழித்து தொங்குகிறது மட்டுமன்றி அதன் அம்மணமான தோற்றம் இன்று இலங்கையில் ஒன்றும் இல்லாதவாறு அவலட்சணமாகத் தெரிகின்றது என்பதையே அண்மைய சம்பவங்கள் எடுத்துக் காட்டுகின்றன.

பேச்சுவார்த்தையைக் குழப்ப திரைமறைவில் முயற்சியா?

புகோளமயமாதலுடன் இப்பிரச்சினையை இணைத்துப் பார்க்கின்றன. அதனால் அவை தமது வரையறைக்குள் இருந்து இனப்பிரச்சினையில் தலையீடு செய்ய முன்வந்துள்ளன. குறிப்பாக நோர்வே இலங்கை அரசிற்கும் விடுதலைப் புலிகளுக்குமிடையே பேச்சுவார்த்தை ஏற்பட அனுசரணையாளராக இயங்க முன்வந்துள்ளது. பிரிட்டனும் தனது பங்களிப்பை செய்யப்போவதாக அறிவித்துள்ளது. அவற்றின் நோக்கங்கள் ஏதாவும் இருக்கலாம். அதுகுறித்து கவனம் தேவை. இலங்கையின் அரசாங்கத்திற்குள்ளும், வெளியிலும் நிலைநிறுத்தப்பட்டிருக்கும் சிங்கள பெளத்த பேரினவாதத்தை அசைக்கும் வகையில் தமிழ் மக்களுக்கு சுயாட்சி வழங்க வேண்டும் என்பதை அந்நாடுகள் வலியுறுத்துகின்றன.

தமிழ் மக்களுக்கு சுயாட்சி வழங்க வேண்டும் என்பதையே இந்தியாவும் கூறி வருகிறது. அதற்காக பேச்சுவார்த்தைகளை தொடங்குவதற்கு எடுக்கப்படும் முயற்சிகள் பற்றி இந்தியாவிலிருந்து வெளிவரும் கருத்துக்கள் மிகவும் குழப்பகரமானவை. பொதுஜனஜக்கிய முன்னணி அரசாங்கம் 1995 ஒக்டோபரில் வெளியிட்ட தீர்வு திட்டத்தை பேச்சுவார்த்தைக்கான அடிப்படை என்று தமிழ் மக்கள் ஏற்றபோது இந்தியா அதுபற்றி விமர்சனங்களை

எனவே 'இந்து' முதல் எல்லா ஊடகங்களும் அவற்றின் மேலாதிக்க நிலைப்பாட்டை விட்டு இலங்கையில் தமிழ் மக்களின் அபிலாசைகள் உறுதி செய்யப்பட்ட நிலையில் அமைதியை ஏற்படுத்துவதற்குத் தமது பங்களிப்பை வழங்க வேண்டும். அப்போதுதான் அவை இலங்கை மக்களினதும் இந்திய மக்களினதும் விருப்பத்தை புரிந்து கொண்டனவாக இருக்க முடியும். இல்லாது விடின் இந்திய மேலாதிக்க சக்திகளின் ஆளுநர் வர்க்கத்தின் ஊதுகுழல் என்பதை 'இந்து' நிரூபித்துக் கொள்ளவே செய்யும்.